

कार्यालय : मुख्य निर्वाचन अधिकारी, उत्तराखण्ड  
2 - सुभाष रोड़, सचिवालय परिसर, देहरादून - 248001

फोन न० (0135) - 2712055, 2713551

फैक्स न० (0135) - 2712014, 2713724

संख्या 1132/XXV-1(2)/2008

देहरादून : दिनांक 26 मई, 2008

सेवार्थे,

- 1-आयुक्त,  
गढ़वाल / कुमायूँ मण्डल
- 2-समस्त जिलाधिकारी एवं  
जिला निर्वाचन अधिकारी,  
उत्तराखण्ड।

विषय:- नए परिसीमन के आधार पर फोटोयुक्त विधान सभा निर्वाचक नामावलियों का 01 जनवरी, 2008 की अर्हता तिथि के आधार पर संक्षिप्त पुनरीक्षण-2008, कार्यक्रम का प्रेषण।

महोदय,

उपरोक्त विषयक भारत निर्वाचन आयोग को सम्बोधित तथा समस्त जिला निर्वाचन अधिकारियों को पृष्ठोक्त इस कार्यालय के पत्र संख्या-1037 / xxv - 1 (2)/2008 दिनांक 15 अप्रैल, 2008 का सन्दर्भ ग्रहण करने का कष्ट करें। संदर्भित पत्र के द्वारा नए परिसीमन के आधार पर मतदेय स्थलों के पुनर्निर्धारण के पश्चात तदनुसार फोटोयुक्त विधान सभा निर्वाचक नामावलियों के पुनरीक्षण का कार्यक्रम आयोग के अनुमोदनार्थ प्रेषित किया गया था। आयोग के पत्र संख्या-23/ID/UKH/2007-08 दिनांक 22 मई, 2008 (प्रति संलग्न) के द्वारा प्रस्तावित कार्यक्रम का अनुमोदन प्राप्त हो चुका है जो निम्नवत है:-

क्र. सं.	कार्यक्रम का विवरण	कार्यवधि
1.	नए परिसीमन के आधार मतदेय स्थलों का पुनर्निर्धारण, स्केच मैप तथा कन्ट्रोल टेबिल आदि तैयार करना	01.04.2008 मंगलवार से 31.04.2008 वृहस्पतिवार तक
2.	मतदेय स्थलों के पुनर्निर्धारण प्रस्तावों पर आयोग का अनुमोदन प्राप्त करना, ERO/AERO,s एवं BLO,s की नियुक्ति, Data base का एकीकरण तथा चैकलिस्टों का मुद्रण आदि	01.05.2008 वृहस्पतिवार से 31.05.2008 शनिवार तक
3.	मतदेय स्थलों की सूची का प्रकाशन एवं BLO के द्वारा चैकलिस्टों की घर-घर जाकर जाँच एवं सत्यापन	01.06.2008 रविवार से 10.06.2008 मंगलवार तक
4.	घर-घर जाँच एवं सत्यापन के दौरान चैकलिस्टों में पाई गई त्रुटियों के निराकरण के सम्बन्ध में ERO/AERO,s का अभिप्रमाणन तथा तदनुसार Data Entry का कार्य	11.06.2008 बुधवार से 30.06.2008 सोमवार तक
5.	नए परिसीमन के आधार पर फोटोयुक्त नामावलियों का आलेख्य प्रकाशन	15.07.2008 मंगलवार
6.	दावे / आपत्तियाँ प्राप्त करना	15.07.2008 मंगलवार से 31.07.2008 वृहस्पतिवार तक
7.	दावे / आपत्तियों का निस्तारण	07.08.2008 वृहस्पतिवार तक
8.	अनूपूरक सूचियों की Data Entry तथा मुद्रण	28.08.2008 वृहस्पतिवार तक
9.	नए परिसीमन के आधार पर फोटोयुक्त नामावलियों का अन्तिम प्रकाशन	01.09.2008 सोमवार

2- नए परिसीमन के आधार पर उल्लिखित निर्धारित कार्यक्रम के अनुसार फोटोयुक्त निर्वाचक नामावलियों का कार्य समय पर सम्पन्न कराने हेतु प्रत्येक निर्वाचक / सहायक निर्वाचक रजिस्ट्रीकरण अधिकारियों (ERO/AERO,s) को निर्देशित करने का कष्ट करें। चूँकि नए परिसीमन के अनुरूप उक्त कार्य प्रथमवार सम्पादित किया जा रहा है अतः प्रत्येक BLO,s को स्पष्ट रूप से निर्देशित कर लिया जाय कि वह पूर्ण मनोयोग

क्रमशः:2



एवं संवेदनशीलता, तत्परता और लगनशीलता के साथ घर-घर जाकर फोटोयुक्त चैकलिस्टों की जाँच और सत्यापन का कार्य सुनिश्चित कर लें। सत्यापन एवं जाँच के समय इस बात का विशेष रूप से ध्यान रखा जाय कि विहित मतदेय स्थल में समाविष्ट समस्त ग्राम / अनुभाग तथा मोहल्ले या वार्ड आदि चैकलिस्ट में सम्मिलित हैं। इसी प्रकार यह भी सुनिश्चित कर लिया जाय कि क्षेत्र के सभी जन प्रतिनिधियों, विशिष्ट नागरिकों आदि के नाम सूची में सम्मिलित हैं किसी भी जनप्रतिनिधि एवं विशिष्ट व्यक्ति / नागरिक का नाम सूची में सम्मिलित होने से छूटा नहीं है।

3- जिन मतदाताओं की फोटो या अन्य कोई प्रविष्टि चैकलिस्ट में त्रुटिपूर्ण अथवा अशुद्ध मुद्रित हैं तो ऐसे मतदाताओं से संबंधित प्रविष्टि को चैकलिस्ट में यथा स्थान ही लाल रोशनाई से (लाल कलम) से शुद्ध कर लिया जाय। चैकलिस्ट में जिन मतदाताओं का फोटो अस्पष्ट अथवा त्रुटिपूर्ण है उनके सम्मुख इस बात का स्पष्ट उल्लेख कर लिया जाय कि विहित फोटोग्राफ अस्पष्ट या त्रुटिपूर्ण है। तदनुसार प्रत्येक BLO,s ऐसे सभी मतदाताओं से **प्रारूप संख्या-001B** पर पासपोर्ट साईज आदि के फोटोग्राफ प्राप्त कर विहित प्रारूप पर संबंधित मतदाता का स्पष्ट विवरण भी अनिवार्यतः अंकित कर लें। चूँकि पूर्व में भी कतिपय मतदाताओं से घर-घर जाकर फोटोग्राफ प्राप्त किए गए हैं जो वर्तमान में जिला निर्वाचन कार्यालयों में उपलब्ध हैं। कदाचित यदि सम्भव हो तो इन सभी फोटो को संबंधित BLO,s को वापस कर लिया जाय ताकि वह यह सुनिश्चित कर सकें कि इन सभी मतदाताओं के फोटोग्राफ चैकलिस्ट में मुद्रित हैं और यदि नहीं तो वह अपने स्तर से इन्हीं फोटो से अपेक्षित फोटो अलग कर नए Database के आधार पर **प्रारूप संख्या-001B** पर पूर्ण विवरण के साथ इसे पुनः चैकलिस्ट के साथ वापस जमा कर दें।

4- प्रत्येक दशा में चैकलिस्टों का घर-घर जाकर जाँच एवं सत्यापन किया जायेगा किसी भी स्थिति में गांव / मोहल्ला या वार्ड के किसी एक स्थान पर बैठकर चैकलिस्ट में उल्लिखित संशोधनों को अत्यन्त गम्भीरता से लिया जायेगा। चैकलिस्टों की जाँच में मुख्य रूप से अशुद्ध प्रविष्टियों को शुद्ध करने का कार्य ही किया जायेगा। किसी भी नए मतदाता का नाम चैकलिस्टों के सत्यापन के समय इसमें सम्मिलित नहीं किया जायेगा। ऐसे मतदाता जिनकी मृत्यु हो चुकी है, या जो कहीं अन्यत्र विस्थापित हो गए हैं अथवा अन्यत्र प्रवास करते हैं के नाम नामावली से हटाए जाने के सम्बन्ध में BLO संबंधित मतदाता की प्रविष्टि के साथ रिक्त स्थान (.....) में हटाए जाने का स्पष्ट उल्लेख करते हुए पूर्ण रूप से आश्वस्त होने पर ही अपनी संस्तुति अंकित करेगा। किसी भी स्थिति में समाज के किसी कमजोर वर्ग या वर्ग विशेष के मतदाताओं को द्वेषभावपूर्ण तरीके से नामावली से हटाये जाने की कार्यवाही को अत्यन्त गम्भीरता से लिया जायेगा। BLO,s के द्वारा चैकलिस्ट में किसी मतदाता को हटाए जाने की संस्तुति का ERO/AERO,s व्यक्तिगत रूप से गम्भीरता से परीक्षण कर लें और आश्वस्त होने के उपरान्त ही ऐसे मतदाताओं को हटाए जाने की कार्यवाही की जाय। चैकलिस्ट में किसी मतदाता के सम्बन्ध में किए गए संशोधन अथवा किसी मतदाता के नाम को हटाए जाने की पुष्टि में संबंधित मतदाता अथवा परिवार के किसी वरिष्ठ या वयस्क सदस्य के चैकलिस्ट की बाईओर हस्ताक्षर करवा लिए जाय।

5- माह फरवरी, 2008 में आयोग में सम्पन्न हुए मुख्य निर्वाचन अधिकारियों के सम्मेलन में बैठक के एजेण्डा के साथ प्राप्त प्रारूप यथा-Multilevel Cheeking Officer की प्रतियाँ भी चैकलिस्टों की जाँच एवं सत्यापन के समय समस्त BLO,s को उपलब्ध कराई जाय ताकि तदनुसार विहित प्रारूप पर भी अपेक्षित सूचना प्राप्त की जा सके। आयोग द्वारा नियुक्त Roll Observer's द्वारा दिनांक 15 अप्रैल, 2008 से 30 अप्रैल, 2008 तक के अपने प्रथम भ्रमण के दौरान फोटोयुक्त नामावलियों, फोटोपहचान पत्रों आदि में कतिपय त्रुटियों का उल्लेख करते हुए इनके सुधार हेतु अपने सुझाव प्रस्तुत किए गए हैं। Roll Observer's द्वारा इंगित की गई त्रुटियों और सुझाए गए विन्दुओं के सम्बन्ध में प्रत्येक BLO,s एवं ERO/AERO,s आदि को भलीभाँति से अवगत करा दें कि वह तदनुसार निर्देशों का कड़ाई से अनुपालन सुनिश्चित करते शुद्ध एवं त्रुटिरहित ढंग से फोटोयुक्त निर्वाचक नामावलियाँ तैयार करें।

6- चैकलिस्टों की घर-घर जाँच एवं सत्यापन के समय प्रत्येक BLO,s को निम्नलिखित लेखन सामग्री एवं प्रपत्र अनिवार्यतः उपलब्ध कराए जाय:-

- क-बालपेन लाल रोशनाई एक प्रति मतदान केन्द्र + 02 रिफिल अतिरिक्त
- ख-चैकलिस्ट के सुरक्षित रख-रखाव हेतु एक फाईलकवर + रैपर
- ग-प्रारूप संख्या-001B आवश्यक मात्रा में
- घ-कागज चार शीट A4 साईज प्रति मतदेय स्थल



7- चैकलिस्टों की घर-घर जाँच और सत्यापन का कार्य नियत समयावधि में सम्पन्न कराकर प्रत्येक ERO/AERO,s भी अपने-अपने क्षेत्र के कम से कम 10-15 प्रतिशत मतदेय स्थलों की चैकलिस्टों की Random Checking अनिवार्यतः सुनिश्चित कर लें। Random Checking के उपरान्त ही प्रत्येक BLO,s की चैकलिस्टों पर अपना सुस्पष्ट अभिमत अंकित करने के पश्चात इन्हें Data Entry हेतु नियत समय पर जिला निर्वाचन कार्यालय को उपलब्ध करा दें। चैकलिस्टों में उल्लिखित संशोधन की Elector Database में यथानुरूप संशोधन के पश्चात दिनांक 15.07.2008 को आलेख्य प्रकाशन हेतु नियत तिथि से पूर्व जनपद स्तर पर ही आलेख्य निर्वाचक नामावलियों की 12-12 प्रतियाँ लेजर प्रिन्टिंग कर समय पर आलेख्य प्रकाशन करवाया जायेगा। आयोग द्वारा समय-समय पर जारी दिशा निर्देशों के अनुसार आलेख्य निर्वाचक नामावलियों की एक-एक प्रति मान्यता प्राप्त राष्ट्रीय एवं राज्य राजनैतिक दलों को भी उपलब्ध कराई जायेगी। राजनैतिक दलों से उक्त की प्राप्ति भी अभिलेख हेतु अनिवार्यतः प्राप्त कर ली जाय।

8- फोटोयुक्त निर्वाचक नामावलियों के आलेख्य प्रकाशन हेतु समय पर प्रत्येक पदाभिहीत स्थल के लिए पदाभिहीत अधिकारियों की नियुक्ति सुनिश्चित करते हुए उन्हें निम्नलिखित लेखन सामग्री एवं प्रपत्र आदि उपलब्ध करा ली जाय।

क-आलेख्य निर्वाचक नामावली-01 प्रति मतदेय स्थल / पदाभिहीत स्थल

ख-फाइल कवर + रैपर प्रति पदाभिहीत स्थल-एक

ग-प्रारूप संख्या-6,7, 8, 8क, 9, 10, 11, 11क, 001A एवं 001B आवश्यक मात्रा में

घ-परिवर्धन सूची, विलोपन सूची एवं संशोधन सूची के प्रारूप आवश्यक मात्रा में

च-कागज A4 साईज में चार शीट प्रति पदाभिहीत स्थल (राजकीय प्रेस वाला)

छ-कार्बन नीला चार शीट प्रति पदाभिहीत स्थल

ज-बालपेन नीला एक प्रति पदाभिहीत स्थल

ट-स्टाम्प पैड स्याहीयुक्त-एक प्रति पदाभिहीत स्थल (कार्यालय भण्डार से)

#### **ERO/AERO, कार्यालय हेतु:-**

क-फाइल कवर + रैपर 06 प्रति

ख-फोटोस्टेट पेपर A4 साइज- दो रीम प्रति

ग-टाइप पेपर -दो रीम प्रति

घ-कार्बन पेपर-50 शीट प्रति

च-बालपेन नीले-12 प्रति

जिला निर्वाचन कार्यालय उपरोक्त कार्य के प्रयोजन हेतु आवश्यक मात्रा में पूर्ण औचित्य के साथ विभिन्न प्रकार की लेखन सामग्री, फोटोस्टेट कागज, लेजर प्रिन्टर / फोटो स्टेट टोनर कार्टेज तथा उपरोक्त समस्त लेखन सामग्री और प्रपत्रों आदि की व्यवस्था, भण्डार क्रय नियम तथा शासन द्वारा तद् विषयक समय-समय पर जारी निर्देशों के अनुक्रम में स्थानीय स्तर पर पूर्व स्वीकृत न्यूनतम दरों पर सुनिश्चित कर लें। समय सीमा को ध्यान में रखते हुए इस हेतु नियमानुसार टेण्डर अथवा कोटेशन की प्रक्रिया भी की जा सकती है।

9- आलेख्य प्रकाशन की अवधि में इस बात का विशेष रूप से ध्यान रखा जाय कि, किसी भी व्यक्ति, राजनैतिक दल आदि से Bulk में प्रारूप संख्या-6, 7, 8 व 8क आदि प्राप्त न किए जाय। इसी प्रकार किसी अर्ह नागरिक का नाम निर्वाचक नामावली में सम्मिलित होने से छूटने न पावे और भारत की नागरिकता अप्राप्त किसी विदेशी नागरिक का नाम नामावली में सम्मिलित न किया जाय।

10- उपरोक्त कार्य हेतु समय-समय पर प्रत्येक BLO,s तथा पदाभिहीत अधिकारियों आदि को यथा अपेक्षित प्रशिक्षण भी संबंधित ERO/AERO,s अनिवार्यतः सुलभ कराते रहें। निर्वाचक नामावलियों को शब्द एवं त्रुटिरहित ढंग से तैयार करने का पूर्ण उत्तरदायित्व संबंधित ERO/AERO,s होगा। दावे आपत्तियों के निस्तारण के समय ERO,s प्रत्येक आवेदन की भलीभाँति से जाँच सुनिश्चित करने के उपरान्त आवेदन पर अपना सुस्पष्ट विनिश्चय अंकित कर निर्वाचक रजिस्ट्रीकरण नियम में उल्लिखित प्राविधानों एवं दिशा-निर्देशों के अनुसार नियमानुसार इनके निस्तारण की कार्यवाही सुनिश्चित करने के उपरान्त ही नियत प्रारूपों पर परिवर्धन,



विलोपन एवं संशोधन सूची आदि तैयार करवा लें। परिवर्धन सूची तैयार करते समय इस बात का विशेष रूप से ध्यान रखा जाय कि, किसी भी एक अनुभाग के मतदाताओं के नाम एक साथ ही मकान नम्बर के क्रम में अंकित किए जाय। एक अनुभाग की समाप्ति के पश्चात ही दूसरे अनुभाग के मतदाताओं के नाम पूर्व की भाँति मकान नम्बर के क्रम में अंकित किए जाय।

11- यदि किसी मतदाता द्वारा प्रारूप संख्या-6 में अपने पूर्व निवास का पता इंगित किया गया है तो ऐसे प्रत्येक मतदाता के पूर्व निवास से संबंधित ERO को संबंधित DEO के माध्यम से सूचना प्रेषित की जाय कि संबंधित व्यक्ति का नाम विधान सभा निर्वाचन क्षेत्र संख्या- के भाग संख्या- के क्रम संख्या- में अंकित कर लिया गया है। दावे आपत्तियों के निस्तारण के पश्चात प्रत्येक ERO के द्वारा उक्त सूचना अपने-अपने स्तर से संबंधित को प्रेषित की जायेगी।

12- दावे आपत्तियों के निस्तारण के पश्चात सम्पूर्ण अभिलेख को सुव्यवस्थित ढंग से Data Entry हेतु यथा समय जिला निर्वाचन कार्यालय को उपलब्ध कराने का पूर्ण उत्तरदायित्व संबंधित ERO/AERO,s का होगा। आलेख्य प्रकाशन की प्रक्रिया की समाप्ति के पश्चात नए परिसीमन के अनुरूप नियत तिथि को फोटोयुक्त विधान सभा निर्वाचक नामावलियों के अन्तिम प्रकाशन की कार्यवाही सुनिश्चित कर ली जाय। अन्तिम प्रकाशन हेतु भी आलेख्य प्रकाशन की भाँति फोटोयुक्त विधान सभा निर्वाचक नामावलियों की कार्यालय में उपलब्ध लेजर प्रिन्टरों से 12-12 प्रतियाँ लेजर प्रिन्टिंग की जाय। कदाचित यदि आलेख्य प्रकाशन अथवा अन्तिम प्रकाशन हेतु कार्यालय में लेजर प्रिन्टिंग की जानी सम्भव न हो तो ऐसी स्थिति में मुख्यालय से स्वीकृति प्राप्त कर स्थानीय स्तर पर भी लेजर प्रिन्टिंग करवाई जा सकती है। अन्तिम रूप से प्रकाशित फोटोयुक्त विधान सभा निर्वाचक नामावलियों की एक-एक प्रति भी मान्यता प्राप्त राष्ट्रीय / राज्य राजनैतिक दलों को निःशुल्क उपलब्ध कराई जायेगी। उपरोक्त कार्यक्रम का सभी आवश्यक माध्यमों से व्यापक प्रचार-प्रसार भी सुनिश्चित कर लिया जाय।

कृपया उपरोक्त दिशा-निर्देशों का कड़ाई से अनुपालन सुनिश्चित करवाते हुए उल्लिखित निर्धारित कार्यक्रमानुसार लोक प्रतिनिधित्व अधिनियम / निर्वाचक रजिस्ट्रीकरण नियम तथा तद् विषयक आयोग द्वारा समय-समय पर जारी दिशा-निर्देशों के अनुसार नए परिसीमन के आधार पर फोटोयुक्त विधान सभा निर्वाचक नामावलियों के पुनरीक्षण का कार्य सम्पन्न करवाने का कष्ट करें। कृत कार्यवाही एवं प्रगति से समय-समय पर अधोहस्ताक्षरी को भी अवगत कराते रहें।

संलग्नक-यथोपरि।

भवदीया,

(राधा रतूड़ी)

सचिव एवं

मुख्य निर्वाचन अधिकारी।

संख्या-11 J2(1)/XXV-1 (2) / 2008, तद् दिनांकित।

प्रतिलिपि:-

निम्नलिखित को भारत निर्वाचन आयोग के पत्र संख्या-23/ID/UKH/2007-08 दिनांक 22 मई, 2008 की प्रति सहित सूचनार्थ प्रेषित:-

- 1- सर्व श्री सुभाष कुमार, प्रमुख सचिव, मा0 मुख्यमंत्री / आयुक्त गढ़वाल मण्डल।
- 2- डा. (श्री) रणवीर सिंह, सचिव, खाद्य एवं नागरिक आपूर्ति / आवकारी उत्तराखण्ड शासन।
- 3- श्री एस. राजू, आयुक्त कुमायूँ मण्डल
- 4- श्री ओम प्रकाश, सचिव, कृषि उत्तराखण्ड शासन, देहरादून।

संलग्नक-यथोपरि।

(राधा रतूड़ी)

सचिव एवं

मुख्य निर्वाचन अधिकारी।